

یاد رفتگاں

مولانا ابو معز عرفان الحق اظہار حقانی۔

چند علماء مشائخ کی جدائی

- شیخ المشائخ مولانا سید محمود صندل بابا جی
- حضرت مولانا عبدالجید حقانی (گنڈھیری مولانا صاحب)
- حضرت مولانا عبد الداشر فیض

حضرت شیخ المشائخ مولانا سید محمود صندل بابا جی کی جدائی

سیل خوں ہر سورواں ہے اور ہر دل انگلکار پھر گیا کس طرف یا رب مزانِ روزگار

دیر کے کوہستانی علاقہ صندل میں ۷ فروری ۲۰۱۶ء بروزِ اتوار چاشت کے وقت پونے گیارہ بجے رشد و ہدایت اور علم و فضل کا ایک ایسا آفتاب غروب ہو گیا جس کی ضیاء باریوں سے سو اصدی سے زیادہ عرصہ تک ایک عالم فیض یا ب ہوتا رہا۔ بقیة اسلف، عارف بالله، سلسلہ قادریہ کے گوشہ خمولت و گناہی اختیار کرنے والے روحانی رہنماء، طویل عمر بزرگ شخصیت حضرت مولانا سید محمود عرف صندل بابا جی کی رحلت قحط الرجال اور اندر اس علم کے اس دور میں عظیم خسارہ ہے۔ انا اللہ و انا الیہ راجعون۔

دارالعلوم حقانیہ کیساتھ محبت و توجہات: محبت و تعلق، خصوصی توجہات اور دعاؤں کا سلسلہ دارالعلوم حقانیہ، حضرت مولانا سمیح الحق مدظلہ اور ہم اصغر کیساتھ آخر دم تک قائم رہا امسال بھی آپ کے دو احفاد دورہ حدیث میں زیر تعلیم ہیں، نمازِ جنازہ آپ کے بڑے فرزند، فاضل دارالعلوم حقانیہ، مولانا فضل ودود نے حسب وصیت اسی دن عصر کو پڑھایا جسمیں تنگی وقت کے باوجود گردنوواح کے ہزاروں افراد نے شرکت کیں۔

عناصر سیرت: صندل بابا کو اللہ نے نہایت بلند اور پاکیزہ صفات سے نوازا تھا۔ تحمل برداشتی، شفقت علی اخلاق، بلند حوصلہ، بے مثال سخاوت، مہمان نوازی، دین کے لئے درد و سوز، اصلاحِ خلق کی تربیت، تبلیغ دین میں حکمت و موعظت اور طریقِ احسن اپنانے کا جو ہر، اعتدال و احتیاط، ہر کام میں بصیرت و تدبیر وغیرہ آپ کے عناصر سیرت تھے۔

پیدائش و ابتدائی تعلیم: مختصر سوانح حیات یوں ہیں۔ سید محمود بن شیخ ولی بن برکت ولی بن قمبر علی شاہ بن سید علی شاہ بن سید حامد بن سید احمد خلیل بن سید عبدالحق مکمل سلسلہ نسب نامہ وجہاً ہے مذہبین اجداد وغیرہ حضرت امام حسین تک اُنکے خاندانی ریکارڈ میں محفوظ ہے۔ آپ ۱۲۹۹ھ کو دیر کے علاقہ نہاگ کے موضع ”منزہ“ میں سادات گھرانے میں پیدا ہوئے۔ اگرچہ بعض لوگوں کے نزدیک اتنی طویل عمر محل نظر ہے لیکن یہ بعید از قیاس بھی نہیں اسلئے کہ ہم نے اپنے گرد و پیش میں سو برس سے زیادہ لوگوں کا پیش خود مشاہدہ کیا ہے۔ آپ نے ابتدائی تعلیم اپنے دادا مولانا برکت ولی سے حاصل کی جو کہ علاقے کے معروف بزرگ عالم دین تھے۔

تحریک آزادی کے معروف رہنمای سندھ اکی بابا سے والبستگی: اسکے بعد ایک طویل عرصے تک علمی اور روحانی خوشہ چینی کیلئے اپنے وقت کے معروف شیخ قطب الارشاد، تحریک آزادی کے عظیم مجاہد، صاحب کشف و کرامات بزرگ حضرت مولانا ولی احمد المعروف بہ ”سندھ اکی بابا“ سے والبستگی اختیار فرمائی۔ سندھ اکی بابا سے پہلی ملاقات کے بارے میں آپ فرماتے تھے ”جب حضرت سندھ اکی بابا“ کو ہان شریف“ میں آکر مقیم ہوئے تو میں اپنے والد محترم کے ساتھ اُنکی خدمت میں حاضر ہوا اس وقت میری ایک آنکھ میں پینائی نہیں تھی میرے والد نے حضرت سے درخواست کی کہ اس بچے کیلئے دعا کر دیجیے تاکہ اس کی آنکھ صحیح ہو جائے انہوں نے دعا فرماتے ہوئے میری آنکھ پر ہاتھ پھیر کر فرمایا کہ کیا تمہیں یہ (اپنی طرف اشارہ کرتے ہوئے کہا) انہا نظر آ رہا ہے بس پھر کیا تھا بابا جی کا ہاتھ پھیرنا تھا کہ میری پینائی لوٹ آئی۔ میں نے انہیں جواب دیتے ہوئے عرض کیا کہ جی ہاں مجھے آپ کا چہرہ نظر آ رہا ہے۔ جس پر آپ بڑے خوش ہوئے“ فیاللعجب پندرہ برس تک سندھ اکی بابا سے نہ صرف سلوک و تصور کے اساق پائے بلکہ فقہ اور فتوں کی اعلیٰ کتب تک سبقاً سبقاً پڑی۔ ۱۹۳۷ء میں اپنے شیخ سندھ اکی بابا کی تجویز و تکفین اور مدفن میں بھی اپنے والد صاحب کے ساتھ مل کر حصہ لینے کی سعادت پائی۔ بعد ازاں حضرت مولانا عبدالرزاق شاہ منصوری اور شاہ ولی اللہ سرحد شیخ الحدیث حضرت مولانا نصیر الدین غور غوثی سے علوم حدیث میں تکمیل فرمائی۔

دینی تدریسی خدمات اور مولانا رشید احمد گنگوہی سے شرف ملاقات: علم ظاہری و باطنی سے آراستہ ہونے کے بعد اپنے آبائی علاقہ میں درس تدریس کے ساتھ ساتھ مسجد کی امامت اور خطابت کے فرائض مدت مدید تک نجاتے رہے۔ صوبہ سرحد کے دور دراز علاقوں اور افغانستان، تک کے طلباء اپنی علمی پیاس بجھانے کیلئے آپ کے ہاں حاضر ہوتے۔ آپ کے متعلق یہ بھی مشہور ہے کہ ابوحنیفہ ہند حضرت شیخ الحدیث مولانا مفتی رشید احمد گنگوہی جیسی عبارتی علمی شخصیت سے آپ کو شرف ملاقات حاصل ہوئی۔ صندل بابا کی طبیعت میں گوشہ نشینی اور عزلت پسندی کا غلبہ تھا۔ نام و نمود اور شہرت سے کسوں دور بجھا گتے تھے یہی

وجہ ہے کہ آپ کی عظمت و قدامت اور علمی و روحانی شان سے میں تیس برس قبل تک بہت ہی کم لوگ واقف تھے۔ کچھ عرصہ قبل آپ کو اپنے شیخ سنڈا کی بابا کی خواب میں زیارت ہوئی۔ جنہوں نے آپ کو عوام الناس کی رہنمائی کیلئے گوشہ نشینی ترک کرنے کا کہا۔ اسکے بعد آپ نے ملک کے مختلف بڑے اہم شہروں اور علاقوں کے تبلیغی دورے کیے۔ میری یاد کے مطابق ماضی قریب میں پہلی دفعہ ۲۰۰۳ء میں مادر علمی دارالعلوم حفانیہ کو قدم میمنت سے نوازا اس موقع پر دارالحدیث میں طلباء کو اجازت حدیث کے ساتھ ساتھ اصلاحی بیان سے بھی نوازا پھر ۲۰۰۶ء میں مولانا سمیح الحق کی دعوت پر راولپنڈی سے واپسی پر حفانیہ تشریف لائے اور دارالعلوم کی قدیم مسجد میں منبر پر جلوہ افروز ہو کر مختصر وعظ و نصیحت سے حاضرین کے دلوں کو معمور فرمایا۔

حفانیہ میں طلباء کو وعظ و نصیحت: اس وعظ کے دوران طلباء کو مخاطب کرتے ہوئے ذیل کی چھ نصیحتیں بھی کیں:

☆ فراغت علوم کے بعد جہاں تک ممکن ہو صرف اور صرف درس و تدریس کے میدان میں اپنی توانائیاں بروئے کار لائیں۔ ☆ کسی بھی دین دار اہل اللہ سے بیعت ہو کر اپنی اصلاح فرمائیں اس کے بغیر دین بچانا بڑا مشکل ہے۔ ☆ دین کے جملہ شعبوں کی عزت و احترام کرنا واجب ہے۔ ☆ طلباء کرام یہاں مدرسہ میں اور اپنے علاقوں میں دوسروں کے ساتھ جنگ و جدال سے پرہیز کریں۔ اس سے دین کی بھی رسائی ہوتی ہے اور دنیا میں بھی بتاہی کا سامنا ہوتا ہے۔ ☆ دین پر سب چیزوں سے زیادہ توجہ دینا۔ ☆ دارالعلوم حفانیہ کے آپ پر بڑے احسانات ہیں اس لئے اس کے ساتھ اپنا تعلق اور تعاون زندگی بھر جاری رکھنا۔ چاہے یہ تعلق دعاؤں کے شکل میں ہو اور میں خود تو اس کیلئے ہر وقت دعا گورہتا ہوں۔ ناچیز کو دونوں دفعہ آمد کے موقع پر خصوصی توجہ اور شفقت سے نوازتے ہوئے اپنی خاص تعویزات اور نقوش سے نوازا۔

آخری وصیت و حالت رحلت: صندل بایاً نے وفات سے قبل خود غسل فرمایا پنے جان نشین و فرزند مولانا فضل و دودھ فانی کو وصیت فرمائی کہ جب میرا انتقال ہو جائے تو تدبین میں سنت کے موافق تاخیر بالکل نہیں ہونی چاہیے۔ اس کے بعد کلمہ پڑھتے ہوئے اپنے دونوں ہاتھ ناف پر نماز کی ہیئت میں اس دنیا سے رخصت ہوئے۔ اللهم اغفره وارحمه

رفقہ وا رفقہم یک عالمے تاریک شد من مگر شمعم جوں رفقہ بزم برہم ساختم

شیخ الحدیث خیر المدارس ملتان حضرت مولانا محمد صدیقؒ کا فراق

شیخ الحدیث حضرت مولانا خیر محمد جالندھریؒ کا تلمیذ خاص، نمونہ اسلاف، علمی اور دینی حلقوں کی معروف شخصیت، ماہیہ ناز کہنہ مشق مدرس، تفہیم و بیان کے خوگر، عظیم فقیہہ جامعہ خیر المدارس کے شیخ الحدیث حضرت مولانا محمد صدیقؒ ۱۸ فروری بروز جمعرات اس دنیا کے دوں سے رخ موز کر عالم بقاء کی طرف کوچ کر